

Kowid-19 äjit-mäjit bolup bilermi?

Category: Geň-taňsy wakalar, Kitapcy

написано kitapcy | 23 января, 2025

Kowid-19 äjit-mäjit bolup bilermi? KOWID-19 ÄJIT-MÄJIT BOLUP BILERMI?



Kuranda geçmişde ýaşandygyna we gelejekde orta çykjakdygyna yşarat edilen äjit-mäjit aslynda adamlardan ybarat jemgyýet ýa-da özbaşyna bir kowum däl-de, eýsem adamzadyň başyna bela bolup biljek, olary öýlerine, gaçybatalgalaryna gabap goýjak virus bolup bilermi?!

Sowalymy biraz gönüläp bereýin: Injilde Gog-Magog, Kuranda Äjit-Mäjit diýip agzalýan mahluklar koronawirus, ýagny kowid-19 bolup bilermi?

«Kehf» süresinde äjit-mäjitleriň wagty we ýeri anyk görkezilmezden geçmişde ýaşap geçen millet ýaly gürrüňi edilýär, olaryň daş-töwerege zyýan berýändikleri üçin Zulkarneýiniň öňlerine ördüren beýik diwar arkaly ýollarynyň baglanandygy aýdylýar (18/93-97). «Enbiýa» süresinde bolsa äjit-mäjit diýen milletiň gelejekde orta çykjakdygyndan söz açylýar, bu ýerde-de wagtdyr ýer agzalmazdan wagty-sagady gelende äjit-mäjidiň öňüniň açyljakdygy nygtalýar (21/96-97).”[1]

Geçmişde, ýagny Kuran inderilmezden öň Ad, Semut, Nuh, Lut kowumlary ýaly birnäçe kowmy ýok eden melamatlara, Kuran inenden soňky döwürlerde bolup geçen çuma, ysytda, holera we ş.m epidemiýalara, häzirki wagtda bolup duran korona belasyna üns berenimizde, äjit-mäjit diýlen zadyň haýsydyr bir kowum ýa-da adam jemendesini däl-de, ynsanlary köpçülikleýin gymmaga

ukyply wirusdyr mikrop bolup çykaýma ähtimallygynyň bardygyny pikir etmezlik mümkin däl.

Müftüligiň Yslam ensiklopediýasynda «äjit-mäjit» adalgasyna berilen şu düşündiriş meniň ünsümi çekdi:

“Äjit-mäjit – daş-töwerege ýaýrap, weýran ediji zyýan ýetirýän ýakyp-ýandyryjy jemendelere aýdylýar. Kuran geçmişde bolşy ýaly gelejekde-de özünde bu sypaty göterýän toparlaryň orta çykjakdygyny habar berýär. Bular ymgyr kän jemendedir we ýer ýüzünde pitne-pesat çykararlar... Şeýle-de kyýamat ýakynlaşanda äjit-mäjidiň diwary aşandan soň alaňlardan, depelerden aşyp ýer ýüzüne ýaýrajakdygy, giden her bir ýerini ýakyp-ýykjakdygy, adamlaryň gorkudan ýaňa galalaryndan we gaçybatalgalaryndan çykyp bilmän oturjakdygy...”[2]

Tefsirçileriň äjit-mäjit kowmuna yşarat eden «...diwary aşandan soň alaňlardan, depelerden aşyp ýer ýüzüne ýaýrajakdygy...» baradaky jümlesine salgyylanýan alymlaryň birnäçe gün bäri teleýaýlymlardan «kowid-19-yň mutasiýa geçirip öýjügiň diwaryny ýarýandygy, kilidini çözendigi», ýagny «wirusyň mutasiýa geçirip öýjügiň diwaryny aşýandygy» görnüşinde beren düşündirişlerini deňeşdirip görýän welin, isleseň-islemeseň koronawirus belasy äjit-mäjit bolaýmasyn diýen pikiriň güýçlenip başlaýar.

Has takygy, Injilde Gog-Magog, Kuranda Äjit-Mäjit diýlen kowumyň birnäçe çeşmede pessejik boýly adamlardygy, Aziýada ýüze çykjakdygy, aýatda agzalýan diwaryň Hytaý diwarydygy we bu kowmuň bolubilse hytaýlylar bolup çykaýmagynyň mümkindigi barada garaýyşlar bar.[3]

Kuran äjit-mäjitleri geçmişde bolup geçip, adam oglunyň başyna bela bolandygyny we gelejekde-de ýene ýüze çykyp, adamzadyň depesinden injek kowumdygyny aýdandygyna görä, bu mahluk jemendesi ýok bolup giden, nesli tükenen kowum bolup bilmez! Eger bu jemende adamlardan ybarat topar bolsa, onda täsirliligini ýitirenem bolsa häzir ýaşaýarlar we gelejekde ýene güýçlenip, adamzadyň başyna musallat bolmagyna garaşylýar (ýa-dä häzir bolup dur) diýmekdir!

Ýok, eger bu kowum ýok bolup giden we nesli kesilen bir kowum

bolsa hem-de gaýtadan adamzadyň başyna bela boljak bolsa, bu ýagdaý, elbetde ynanyňanlar üçin diňe magşardan soň bolup geçmeli zatdyr.

Hususanam, geçmişde adamzadyň başyna bela bolan, gelejekde-de bela boljak äjit-mäjit, ýa-ha gadymy eýýamlardan bäri we häzirem ýaşap ýören, meselem hytaýlylar ýaly özbaşyna bir halk bolup biler, ýa-da adamdan üýtgeşik jandar, ýagny virus, bakteriýa ýa-da mikrop diýip atlandyrtlan mahluk.

Türki halklara duşmançylyk beslän käbir arap alymlary äjit-mäjit diýilmekden maksat: ýüzlerçe ýyllap özlerine häkimlik edendigi üçin ýigrenç bildirip, ar almaga çalyşýan Türki halklardygyny aýdypdyrlar. Hatda olar bu şahsy ýigrençlerini sahyh hasap edilen hadys kitaplaryna-da sokmagy başarypdyrlar. Kowid-19-yň Hytaýyň Uhan şäherinden çykyp, Hytaý diwaryny we onlarça dagy-düzi aşyp ýer ýüzüne ýaýrandygyna, hatda bu wirusyň hytaýlylar tarapyndan laboratoriya şertlerinde taýýarlanandygy baradaky komplimasiýa teoriýalaryna üns berenimizde, wakalaryň näderejede çynlakaýlaşýandygyna göz ýummak mümkin däl. Şeýle dälmi?

Bolup geçýän zatlary seljeriň bakaly, şeýle düşünmäbilşiňize düşünmäň!

Näçe gün bäri öýüňizden çykyp bilmän oturmagyň berýän täsirinden ýaňa nämeleri düşüňänsiňiz, şeýle dälmi?

Her näme-de bolsa, şarlatalaryň edähedine eýerip, «aýdýanlarym hakdyr» diýmek islämok, elbetde. Men diňe köçä çykmagyň gadagançylygy zerarly öýlerinden çykyp bilmän, internete höwrügen ynsanlara hytaý çayyndan demlenen bir käse çay hödürlemek isledim...

11.04.2020 ý.

Ömer SAGLAM.

[1] <https://islamansiklopedisi.org.tr/yecuc-ve-mecuc>,

[2] Şol ýerde.

[3]

bk.

https://tr.wikipedia.org/wiki/Ye%27c%C3%BCc_ve_Me%27c%C3%BCc

Terjime eden: Guwanç MÄMILIÝEW,
Stambul uniwersitetiniň talyby. Geň-taňsy wakalar